

“మధురమైన పిల్లలారా - ఉదయము ఉదయమే లేచి తండ్రినైన నన్ను స్మృతి చేస్తే మీ నావ ఆవలి

తీరానికి చేరుకుంటుంది - ఇదే శివబాబా ఆశ్చే నెంబర్నన్ శ్రీమతము.”

ప్రశ్న :- ఉదారచిత్తులైన పిల్లల గుర్తులేవి ?

సమా :- 1. వారు అన్నుల కళ్యాణము కూడా చేస్తూ ఉంటారు. వారికి దానము చేసే అభిరుచి ఉంటుంది. ఈ సమయంలో ఎవరైతే దానము చేస్తారో, వారికే పుణ్యము లభిస్తుంది. 2. ఉదారచిత్తులైన పిల్లలు భోలానాథుడైన బాబా వలె నిష్కపట హృదయులై ఉంటారు. వారు యజ్ఞములో దధీచి ఋషి వలె ఎముకలను సైతం స్వాహా చేస్తారు.

పాట :- నా మనస్సు అనే ద్వారములోకి ఎవరు వచ్చారు.....(కొన్ ఆయా మేరే మన్ కే ద్వారే.....)

ఓంశాంతి. పిల్లల కొరకు ఎవరు వచ్చారు? ఉదయపు సాయి అని అంటారు. ఎందుకంటే వారు రాత్రిని పగలుగా చేసేవారు. రాత్రి సాయి రావణుడు. ఇది బాగా నోట్ చేసుకుంటే బుద్ధిలో కూర్చుంటుంది. సత్యప్రధానము సత్యో, రజో, తమో అని బుద్ధిలో తేడా ఉంది కదా. కొందరు కేవలము సూచనల ద్వారానే అర్థము చేసుకుంటారు. తప్పకుండా వీరు రాత్రిని పగలుగా చేసే ఉదయపు సాయి అని మీరు అర్థం చేసుకున్నారు. ఇప్పుడు మిమ్ములను పగలుకు యజమానులుగా అనగా నూతన ప్రపంచానికి అధిపతులుగా చేస్తారు. శ్రీమతమును అనుసరిస్తూ ఉన్నప్పుడే అధిపతులుగా అవుతారు. వ్యాపారస్థులు ఉదయము దుకాణము తెరిచేటప్పుడు మొట్టమొదట తల వంచి నమస్కరిస్తారు. మందిరాలలో కూడా అలాగే చేస్తారు. దుకాణానికి ముందు నమస్కారము చేసిన తర్వాత లోపలకు వెళ్తారు. ఎందుకంటే దుకాణములో సంపాదన జరుగుతుంది కదా. సంపాదన కొరకు ఉదయపు సాయిని వ్యాపారస్థులు భగవంతుని ప్రార్థిస్తారు. సుబహ్ కా సాయీ బేడా బనే లాయీ..... (ఓ ప్రాత: స్వరణీయ ప్రభూ! ఈ రోజంతటికీ సరిపడే సంపాదననిచ్చే కొనుగోలుదారుని పంపించు) అని కొద్ది పాటి ప్రాప్తి కొరకు వ్యాపారస్థులు భగవంతుని ప్రార్థిస్తూ ఉంటారు

వీరు ఎవరో ఇప్పుడు పిల్లలైన మీకు తెలుసు. వారు మన తండ్రి అని మన ఆత్మకు తెలుసు. వీరు రాత్రిని పగలుగా చేసే సాయిబాబా(కలియుగాన్ని సత్యయుగంగా మార్చేవారు). వర్తమాన సమయములో(సాయిబాబాలు కూడా) అనేకమంది వచ్చారు. కానీ రాత్రిని పగలుగా చేసే సాయిబాబా ఒక్కరే. వారు చాలా భోజా(అమాయకుడు). వారి పేరే భోలానాథుడు. అమాయకులైన కన్యలు, మాతల పై జ్ఞాన కలశమును ఉంచుతారు. వారికి వారసత్వమునిచ్చి విశ్వానికి యజమానులుగా చేస్తారు. మీరు ఉదయమే లేచి తండ్రిని స్మృతి చేస్తూ ఉంటే మీ నావ పూర్తిగా తీరానికి చేరుతుంది. మిమ్ములను పూర్తి విశ్వానికి మాలికులుగా చేసేస్తారు. కష్టమేమీ ఇవ్వరు. కేవలం ఈ కర్తవ్యాన్ని నిర్వహిస్తూ ఉండండి. అందరికీ ఇదే పరిచయాన్ని ఇస్తూ ఉండండి. రాత్రిని పగలుగా చేసేవారు లేక నరకాన్ని స్వర్గముగా చేసేవారు - “నన్ను స్మృతి చేస్తే మీ వికర్మలు వినాశనమైపోతాయి” అని చెప్తూ ఉన్నారని మీరు అందరికీ చెప్పండి, సందేశాన్నివ్వాలి. ఇంతకు ముందు కూడా అందరికీ సందేశాన్ని ఇచ్చారు. భగవంతుడైన తండ్రి వారసత్వమునిచ్చేందుకు వచ్చారని మీరు అర్థం చేయించవచ్చు. అనంతమైన తండ్రి తప్పక స్వర్గ వారసత్వమునే ఇస్తారు. కేవలం తండ్రిని స్మృతి చేయాలి. అమాయకమైన

మాతల కొరకు ఎంతో సహజమైన ఉపాయాన్ని తెలియజేస్తారు. మధురాతి మధురమైన మాతలు మరియు మధురాతి మధురమైన కన్యలు, మధురమైన పిల్లలూ, నేను మీకు వేరే ఏ కష్టమూ ఇవ్వడం లేదు. కేవలం మిగిలిన వారందరి సాంగత్యాన్ని వదిలేయండి. భక్తిమార్గములో, మీరు వస్తే మీ వారిగానే అవుతాము అని మీరు గ్యారంటీ ఇచ్చారు. నాకు ఒక్క మీరు తప్ప వేరెవ్వరూ లేరు అని అన్నారు. గిరిధర గోపాల అని చెప్పారు. కానీ వీరు తండ్రి. అలా మీరు చెప్పింది తండ్రికే. వారు కృష్ణుని గోపాలునిగా చేశారు. వాస్తవానికి వీరు చైతన్య గోవులు. శివబాబా జ్ఞానముతో పాలన చేస్తారు. జ్ఞానమనే గడ్డిని తినిపిస్తారు. ఆ కృష్ణుని ఆత్మ కూడా ఇప్పుడు అనేక జన్మల అంత్యములో ఉంది. నామ, రూప, దేశ, కాలాలు ప్రతి జన్మలో మారుతూ ఉంటాయి. మీరు శూద్రుల నుండి బ్రాహ్మణులుగా మళ్ళీ బ్రాహ్మణుల నుండి దేవతలుగా అవుతారు. దీనిని రాధా-కృష్ణుల వంశావళి అనండి లేక విష్ణువంశావళి అనండి. విష్ణువు విజయమాల లేక రాధా-కృష్ణుల విజయమాల మీరే. మళ్ళీ ఇప్పుడు చక్రములో తిరిగి ఆ విధంగా అవుతారు. ఇప్పుడు మీరు బ్రాహ్మణులు మళ్ళీ దేవతలుగా అవుతారు. నంబరువారు పురుషార్థానుసారము సూర్యవంశ రాజా-రాణులు, ప్రజలు మొదలైన వారందరూ ఉంటారు. తండ్రి అంటారు - ఎవరెవరు ఎంతెంత శ్రీమతమును అనుసరిస్తారో అంత మంచిది. ఉదయమే లేచి సాయిభోలానాథ తండ్రిని స్మృతి చేయండి. బాబా చెప్తున్నారు - మీరు ఆత్మలు కదా. శరీరాన్ని ధరించి పాత్రాభినయము చేస్తారు. ఆత్మలైన మీరు పైన ఉంటారు. మన తండ్రి ఆత్మలైన మనలను చదివిస్తున్నారని మీకు తెలుసు. కల్ప-కల్పము కల్పము యొక్క సంగమ యుగములో ఒక్కసారి మాత్రమే శివబాబా వస్తారు. కల్పము తర్వాత మాత్రమే మేము ఆత్మలమనే నిశ్చయము మీరు మళ్ళీ చేసుకోవలసి ఉంటుంది. తండ్రిని స్మృతి చేయాలి. జిన్న రాక్షసుని ఉదాహరణ ఇస్తారు కదా - నాకు పని ఇవ్వండి లేకుంటే తినేస్తాను అని అనేవాడు. తండ్రి చెప్తున్నారు - ఒకవేళ నన్ను స్మృతి చేయకుంటే జిన్న రూపి మాయ మిమ్ములను తినేస్తుంది. అలాగని మీరు సదా స్మృతి చేస్తారని కూడా కాదు. ఇప్పుడు ఇంకా మీరు పురుషార్థులు. ఇది సహజ రాజయోగము మరియు జ్ఞానము. ఆరోగ్యము మరియు ఐశ్వర్యము రెండూ లభిస్తాయి. మన్మనాభవ మరియు మధ్యాజీభవ. తండ్రి చెప్తున్నారు - నన్ను మరియు వారసత్వాన్ని స్మృతి చేయండి. ఇది వదిలి సమయాన్ని ఎందుకు వ్యర్థము చేసుకోవాలి? అర్థకల్పము భక్తిమార్గములో సమయాన్ని వ్యర్థముగా పోగొట్టుకున్నారు. అర్థకల్పము బ్రహ్మపగలు, అర్థకల్పము బ్రహ్మరాత్రి. వారు కల్తాయుష్షును చాలా పాడువుగా, పెద్దదిగా చేసేశారు. కలియుగానికి ఇన్ని వేల సంవత్సరాలు, సత్తయుగానికి ఇన్ని..... మరి అలాగైతే అర్థము-అర్థము అవ్వడానికి సాధ్యము లేదు. మొదట అవ్యభిచారి భక్తి ఉండేది, తర్వాత వ్యభిచారిగా అయిపోయింది. భూత పూజ అంటే పంచ తత్వాల శరీర పూజ కూడా చేయడం మొదలు పెట్టారు. ఈ బాబా ఇవన్నీ చూశారు - గంగా తీరములో వెళ్లి కూర్చుంటారు. తమ పూజనే చేయించుకుంటారు. అనేక ప్రకారాలైన సాయిబాబాలు కూడా చాలామంది ఉన్నారు. ఈ బాబా అయితే ఎంత గుప్తముగా ఉన్నారు! వారిని మీ మనస్సు గుర్తించింది. బాబా చెప్తున్నారు - నేను ఆత్మలైన మీ అందరి తండ్రిని. మీకు రాజయోగాన్ని నేర్పిస్తాను. వారు హెచ్చెన్సీ గాడ్ ఫాదర్. వారు తప్పకుండా స్వర్గమునే స్థాపన చేస్తారు. రావణుడు వచ్చి నరకాన్ని స్థాపన చేస్తాడు. ఈ జ్ఞానము కూడా మీకు మాత్రమే ఉంది. మనుష్యులైతే కేవలం నోటితో చెప్తారు. వారు ఏమీ అర్థం చేసుకోరు. ఇది తలక్రిందులుగా ఉన్న వ్యక్తము అని కూడా అంటారు. కల్పవృక్షము అని కూడా

అంటారు. కానీ దాని ఆయువును చెప్పలేరు. వృక్షము ఆయువు లక్షల సంవత్సరాలు ఉండేందుకు సాధ్యము లేదు. అది అసాధ్యము. తండ్రి ఎంత ప్రీతిగా కూర్చుని తెలియజేస్తారు. మధురాతి మధురమైన అపూరూపుమైన పిల్లలారా!..... అని ప్రీతిగా తెలియజేస్తారు. ఉదాహరణానికి లౌకిక తండ్రి తన పిల్లలతో స్కూలుకు వెళ్లండి, ఇలా చేయండి అని ప్రేమగా చెప్తాడు కదా. ఇప్పుడు తమోప్రధానంగా ఉన్నారు. ఎప్పుడు రజోప్రధానత ఉండేదో అప్పుడు టీచరు కూడా మంచి శిక్షణ ఇచ్చేవాడు, తల్లిదండ్రులు కూడా మంచి శిక్షణను ఇచ్చేవారు. సుఖము కొరతే పిల్లలను రచిస్తారు. ఒక కొడుకు తప్పకుండా ఉండాలి అని అంటారు. కొడుకు పుట్టగానే మళ్ళీ ఒక ఆడబిడ్డ తప్పక కావాలని కోరుకుంటారు. లేకుంటే లక్ష్మీ రాదని అంటారు. ఇప్పుడు పరిస్థితి ఎలా ఉంది? పిల్లలు ఎలా ఉన్నారంటే ఊపిరి కూడా ఆడనివ్వరు. సత్యయుగములో ఇలాంటి విషయాలే ఉండవు. స్వర్గమంటే ఏమనుకుంటున్నారు.

మధురాతి మధురమైన పిల్లలైన మీరిప్పుడు స్వర్గ చక్రవర్తి పదవిని తీసుకుంటున్నారు. మనుష్యులు ఎంత రాతిబుద్ధి గలవారై పోయారో మీకు తెలుసు. వారికి తండ్రిని గురించే తెలియదు. మీలో కూడా నంబరువారు పురుషార్థానుసారముగానే తెలుసు. తండ్రిని స్మృతి చేయుటలో చాలా శ్రమ ఉంది. క్షణ-క్షణము మర్చిపోతారు. ఈ రోజు గుర్తించి, రేపు మేము మీ పిల్లలము కామని అనకండి. అటువంటి కుపుత్ర పిల్లలకు తండ్రి ఎప్పుడూ ధనమునివ్వరు. మనుష్యులు భక్తిలో చేసిన జప-తప తీర్థయాత్రలు మొదలైన వాటి ద్వారా ఇంకా పతితులుగానే అవుతూ వచ్చారు. చాలా భక్తి చేశారు అయినా ఈ పరిస్థితి ఎందుకు వచ్చింది? భారతదేశములోనే భక్తి అపారంగా ఉంది. తండ్రి చెప్తున్నారు - ఎవరైతే పాత భక్తులున్నారో, ప్రారంభము నుండి శివబాబా పూజను చేశారో, వారే క్రిందకు దిగుతూ దిగుతూ పతితులుగా అయ్యారు. వృక్షములో కూడా చూడండి - మొదట సూర్యవంశము, చంద్రవంశము తర్వాత భక్తిమార్గమును చూపించారు. తర్వాత భక్తి అంతమవ్వగానే నల్లగా(వికారులుగా) అయిపోతారు. ప్రపంచమే నల్లగా ఇనుప యుగముగా అయిపోతుంది. ఇదంతా డ్రామా ఆట. అర్ధకల్పము జ్ఞానము, అర్ధకల్పము భక్తి తప్పకుండా నడుస్తాయి. ఇప్పుడు పిల్లలైన మీరు జ్ఞానాన్ని తీసుకుంటున్నారు. ఆ ఉదయపు సాయి జ్ఞానమును ఇస్తున్నారు. ప్రపంచములో అనేక ప్రకారాలైన సాయిబాబాలు ఉన్నారు. మీరు ప్రపంచములోని పెద్ద పెద్ద దేశాలలో తిరగండి, పరిశీలించండి. మీకు ప్రతి స్థానములో రకరకాల వారు దొరుకుతారు. వీరు సాక్షాత్ సాయిబాబా అని అంటారు. ఫలానా వారు అని చెప్తారు. సద్గురువు ఉండేదే సద్గురినిచ్చేందుకు. సద్గురువు మిమ్ములను స్వర్గానికి యజమానులుగా చేస్తారు. ఇది ఎవరు అర్థం చేయిస్తున్నారు? “బాబా, మీరు సత్యము చెప్తున్నారు” అని ఆత్మ చెప్తుంది. మేము మీ శ్రీమతానుసారము మిమ్ములను స్మృతి చేస్తాము. కల్ప-కల్పము మేము మిమ్ములను స్మృతి చేసి మీ నుండి వారసత్వము తీసుకుంటాము. అనేక సార్లు మీ నుండి వారసత్వము తీసుకున్నాము. ఇప్పుడు మళ్ళీ తీసుకుంటున్నాము. మేము తప్పకుండా తండ్రి నుండి వారసత్వము తీసుకుంటాము. మళ్ళీ 5000 సంవత్సరాల తర్వాత ఇలాగే పోగొట్టుకుంటాము. మళ్ళీ మీరు వస్తారు, మేము వారసత్వము తీసుకుంటాము. ఎంత సహజమైన విషయాలు. పాత ఇంట్లో ఉండి కొత్త ఇల్లు కట్టుకుంటారు, సమయము పడ్తుంది. బాబా కొత్త ఇంటిని తయారు చేస్తున్నారని పిల్లలైన మీకు తెలుసు. పాత ఇంటి నుండి ఇప్పుడు బుద్ధియోగాన్ని తొలగించాలి. సత్యయుగము నూతన గృహము. అక్కడకు వెళ్లి మనము రాజ్యము చేస్తాము. అది అనంతమైన కొత్త ఇల్లు. ఇప్పుడు ఈ ప్రపంచమంతా

అనంతమైన పాత ఇల్లు. దీని పై మీకు అనంతమైన వైరాగ్యముంది. పాత కలియుగీ భీ-భీ సంబంధాల నుండి దూరమై ఇప్పుడు మనము సత్యయుగీ పుష్ప(మంచి) సంబంధాలకై పురుషార్థము చేస్తున్నాము. మరి పురుషార్థము కూడా బాగా చేయాలి కదా. పరమపిత పరమాత్మతో ఆత్మలకు ఎంత ప్రేమ ఉండాలి! ఇతరలందరి పై ప్రీతిని తొలగించి ఒక్కరితోనే ప్రీతిని జోడించాలి. ద్రాపదులందరూ - అపవిత్రము కాకుండా రక్షించండి అని పిలుస్తారు. అనేక అత్యాచారాలు చేస్తారు. తండ్రి చెప్తున్నారు - ఇన్ని పాపాలు చేస్తేనే పాప భాండము నుండి వినాశనమౌతుంది. శ్రామానుసారంగా పశుపక్షులు మొదలైన వాటికి కూడా పాత్ర ఉంది. ఈ రోజు ఏదైతే జరిగిందో, అది కల్పక్రితము కూడా జరిగింది. నూరు సంవత్సరాల వెనుక ఏమి జరిగిందో ఒక వార్తాపత్రికలో వ్రాస్తారు. అదైతే సహజమే వారి వద్ద చరిత్ర ఉంటుంది. ముఖ్య ముఖ్యమైన విషయాలు వ్రాస్తారు. అదే విధంగా 5000 సంవత్సరాల క్రిందట ఏమి జరిగింది అని మీరు కూడా వ్రాయవచ్చు. వార్తాపత్రికలలో చాలా విషయాలు పడ్డూ ఉంటాయి కదా. ప్రపంచములో ఇప్పుడు ఏమి జరుగుతున్నదో అదే 5000 సంవత్సరాల క్రితము కూడా జరిగిందని చెప్పండి. భారతదేశము స్వర్ణముగా ఉండేదని వారు నోటితో చెప్తారు. కానీ మీరు దానిని ఋజువు చేసి చెప్పగలరు. ఇప్పుడు అదే భారతదేశము నిరుపేదగా అయ్యిందని చెప్పండి. ఈ యుద్ధము కొత్తదేమీ కాదు. కల్ప-కల్పము జరుగుతూనే ఉంటుంది. కానీ మీ మాటలు ఎవ్వరూ ఒప్పుకోరు. ఎవరో కొందరైనా మీరు చెప్పేది సరియైనదని ఒప్పుకునేవారు కూడా ఉంటారు. మృత్యువు ఎదురుగా నిలిచి ఉందని కూడా అర్థం చేసుకుంటారు. కొందరు ఇష్టం లేకున్నా ఈ బాంబులు మొదలైనవి తయారు చేయిస్తూ ఉంటారు. పాపం వారు పూర్తి అంధకారములో ఉన్నారు. వారికి ఏమీ తెలియదు. నోటికి ఏది వస్తే అది అంటూ ఉంటారు. స్వయాన్ని చాలా బుద్ధివంతులమని, తెలివి గలవారమని అనుకుంటారు. ఇదంతా వినాశనమైపోతుందని మీకు తెలుసు. హాహాకారాల తర్వాత మళ్ళీ జయ జయ ధ్వనులు వినిపిస్తాయని బాబా చెప్తారు. అప్పుడు అందరూ భగవంతుడినే స్మృతి చేస్తారు. ఎవరికి ఎవరి పై ఇష్టముంటుందో, వారినే స్మృతి చేస్తూ ఉంటారు. భగవంతుడెవరో తెలియనే తెలియదు. భగవంతుడు ఒక బిందువని మీరు తెలుసుకున్నారు. ఎంత చిన్న బిందువు! ఎంత అద్భుతము! వారు ఇంత పెద్ద లింగమని మీరు చెప్పరు. వారు నక్షత్రమని మీరు చెప్తారు. ఆత్మ కూడా నక్షత్రము వంటిదే. అందులో 84 జన్మల పాత్ర నుండి ఉంది. ఇవి ఎంతో సూక్ష్మమైన విషయాలు. తక్షణమే అన్ని విషయాలు ఎవ్వరికీ తెలిపించరు. తండ్రిని స్మృతి చేస్తే వారసత్వము లభిస్తుందని మొట్టమొదట అర్థం చేయించాలి. ఇవి ఎంతో సూక్ష్మమైన విషయాలు. అందుకే ఈ రోజు మీకు గుహ్య విషయాలను వినిపిస్తానని అంటారు. ఎలా యుక్తితో అర్థం చేయిస్తూ ఉంటారో చూడండి. బాబా రాత్రి ప్రశ్న అడిగారు - విష్ణు నాభి నుండి బ్రహ్మ వెలువడేందుకు ఎంత సమయము పడ్తుంది, మళ్ళీ బ్రహ్మ నుండి విష్ణువు వెలువడేందుకు ఎంత సమయము పడ్తుంది? నిన్న మనమంతా ఎంతో అజ్ఞానులుగా ఉండేవారము. ఈ రోజు ఎంత జ్ఞాన పూర్ణులుగా అయ్యాము. ఇవి ఎంత అద్భుతమైన విషయాలు. బుద్ధివంతులుగా కూడా నంబరువారుగా అవుతారు.

పిల్లలైన మీరు టేపు ద్వారా కూడా బాబా మురళిని వింటారు. టేపు ద్వారా మేము ప్రతి అక్షరము వినాలని పిల్లలు కోరుకుంటారు. ఎవరికి అభిరుచి ఉంటుందో ధనవంతులుగా, ఉదారచిత్తులుగా ఉంటారో వారు ఇతరుల కళ్యాణము కూడా చేస్తారు. ఈ సమయములో ఎవరు

దానము చేస్తారో, వారి పుణ్యమే తయారౌతుంది. వెతే కలియుగములో చేసే దాన-పుణ్యాల ద్వారా ఇంకా పాపాత్మలుగానే అవుతారు. మన బాబా సాయి ఎంత భోలానాథుడో, విశాల హృదయులో మీరు కూడా అంత విశాల హృదయులుగా అవ్వాలి. యజ్ఞములో దధీచీ ఋషి వలె ఎముకలను సైతం అర్పణ చేయాల్సి ఉంటుంది. ఈ ప్రపంచములో మీరే మధురమైన అత్యంత భాగ్యశాలీ పిల్లలు అని బాబా చెప్తారు. ఎందుకంటే మీరు తండ్రి ద్వారా వారసత్వాన్ని తీసుకుంటున్నారు. మంచిది.

మధురాతి మధురమైన ఆపురాపమైన పిల్లలకు మాత - పిత, బాప్ దాదాల ప్రియస్థులు మరియు గుడిమార్గం

ఆత్మిక పిల్లలకు ఆత్మిక తండ్రినమ్మే.

భారణ కొరకు ముఖ్య సారము :-

1. ఒక్క తండ్రితో సత్య-సత్యమైన ప్రీతిని ఉంచుకోవాలి. కలియుగీ పతిత సంబంధాల నుండి బుద్ధియోగాన్ని తొలగించాలి. ఈ పాత ప్రపంచము పై అనంతమైన వైరాగ్యమును ఉంచుకోవాలి.
2. మనము విశ్వమంతటిలో అత్యంత భాగ్యశాలీ పిల్లలము. తండ్రి నుండి వారసత్వము తీసుకుంటున్నామనే నషాలో ఉండాలి, విశాల హృదయులుగా అవ్వాలి.

పరదానము :- “ పరిశీలనా శక్తి ద్వారా కుసంగము మరియు వ్యర్థ

సాంగత్యాల నుండి రక్షించుకునే శక్తిశాలి ఆత్మా భవ ”

చాలామంది పిల్లలు కుసంగము అనగా చెడు సాంగత్యము నుండి అయితే రక్షించుకుంటారు కానీ వ్యర్థ సాంగత్యానికి ప్రభావితులైపోతారు. ఎందుకంటే వ్యర్థ మాటలు రమణీకంగా ఉండి బయటికి ఆకర్షించేవిగా ఉంటాయి. కనుక వ్యర్థము వినకండి, వ్యర్థము మాట్లాడకండి, వ్యర్థము చేయకండి, వ్యర్థము చూడకండి, వ్యర్థము ఆలోచించకండి అని బాప్ దాదా శిక్షణనిస్తున్నారు. ఎంత శక్తిశాలిగా అవ్వాలంటే ఒక్క తండ్రి సాంగత్యము తప్ప ఏ ఇతర సాంగత్య రంగు ప్రభావితం చేయరాదు. పరిశీలనా శక్తి ద్వారా చెడు లేక వ్యర్థ సాంగత్యాన్ని ముందే పరిశీలించి పరివర్తన చేసేయండి. అప్పుడు శక్తిశాలి ఆత్మలని అంటారు.

సెగ్గర్స్ :- “ సీదా తేలికతనాన్ని అనుభవం చేయాలంటే బాలకుడు మరియు మాలికుల బ్యాలన్స్

ఉంచండి ”